



हरिभूमि बेमेतरा न्यूज

रायपुर, शनिवार 23 नवंबर 2024

बेमेतरा | देवकर | नवागढ़ | साजा | परपोड़ी | थानखम्हरिया | नांदघाट

14 शोधार्थियों ने प्रस्तुत किया शोधपत्र, शिक्षाविदों ने बताया शोध

12 धान खरीदी केंद्र पहुंचे मंत्री कश्यप, कहा- किसानों ...



खबर संक्षेप

16 बच्चों को टिटनेस का इंजेक्शन लगा

बेमेतरा। आयुष्मान आरोग्य मंदिर गडुआ के ग्रामीण स्वास्थ्य संचालक सुश्री सरोज टोपो के द्वारा शुक्रवार को प्राथमिक विद्यालय महिदही में अध्ययनरत कक्षा पांचवी के 16 बच्चों को टिटनेस का इंजेक्शन लगाया गया। प्रधान पाठक अशोक कुमार धुवें, सहायक शिक्षक गजानन वैष्णव एवं सभी विद्यार्थी उपस्थित रहे।

निशुल्क कोचिंग श्रीराम एकेडमी का शुभारंभ

बेमेतरा। आज बेमेतरा नगर पालिका अंतर्गत वाचनालय भद्रकाली तालाब के पास बेमेतरा विधायक दिपेश साहू की सराहनीय पहल पर प्रतियोगी परीक्षा की तैयारी कर रहे युवाओं के लिए भव्य श्री राम एकेडमी का शुभारंभ होगा। कार्यक्रम में मुख्य अतिथि के रूप में छत्तीसगढ़ शासन के उप मुख्यमंत्री अरुण साव शामिल होंगे। वहीं कार्यक्रम की अध्यक्षता करेंगे बेमेतरा विधायक दिपेश साहू। विशिष्ट अतिथि के रूप में जिले के कलेक्टर रणवीर शर्मा, एसपी रामकृष्ण साहू सहित जनप्रतिनिधि गण छात्र छात्राएं रहेंगे मौजूद।

जर्जर माहूद बी पायला मार्ग पर ट्रैक्टर ट्राली पलटी

बालोद/सिकोसा। ग्राम माहूद बी से पायला मार्ग रोड जर्जर हो जाने के कारण राहगिरी परेशानी का सामना करना पड़ रहा है। वहीं इस रोड पर बड़े-बड़े गाड़ों को पार करने में दिक्कत पैदा हो गई है, किसानों के विद्यार्थी पढ़ने वाले बच्चों को भी आने-जाने में कठिनाई होती है। गुरुवार को सुबह छोटा ट्रैक्टर ट्राली में किसान के द्वारा खेत से धान का भार बांधकर ट्रैक्टर ट्राली में लाते समय माहूद बी पायला मार्ग पर ट्रैक्टर ट्राली पलट गया। इससे किसान को नुकसान उठाना पड़ा। उसी रास्ते पर कुछ ही दूरी पर धान का खरीदी केंद्र है जहां परिवहन में परेशानी हो रही है।

लोकार्पण एवं भूमिपूजन कल ग्राम कुथरल

अंडा। ग्राम कुथरल में लोकार्पण एवं भूमिपूजन कार्यक्रम का आयोजन 24 नवंबर दोपहर 12:00 बजे किया जा रहा है। इस कार्यक्रम के मुख्य अतिथि- ललित चन्द्राकर (विधायक दुर्गा ग्रामीण एवं उपाध्यक्ष छत्तीसगढ़ राज्य ग्रामीण एवं अन्य पिछड़ा वर्ग क्षेत्र विकास प्राधिकरण) होंगे और अध्यक्षता केशव (बंटी) हनुमुख (उपाध्यक्ष-श्रम कल्याण मंडल छ.ग. शासन) करेंगे। विशेष अतिथि देवेन्द्र देशमुख (अध्यक्ष-जनपद पंचायत दुर्गा), माया बेलचंवर (पूर्व अध्यक्ष व वर्तमान सदस्य जिला पंचायत दुर्गा) योगिता चन्द्राकर (सभापति-जिला पंचायत दुर्गा) अश्वनी चन्द्राकर (पूर्व केन्द्रीय अध्यक्ष चन्द्रनाह कुर्मी क्षत्रिय समाज छ.ग.) दिनेश चन्द्राकर चन्द्रनाह कुर्मी क्षत्रिय समाज कुरूद राज) होंगे।

प्रेमिका की हत्या कर फरार आरोपी ने लगाई फांसी

भिलाई। कोकर जिले के चारामा से प्रेमिका की हत्या के बाद फरार आरोपी ने दुर्गा जिले के रानीतराई थाना क्षेत्र में आकर फांसी लगाकर आत्महत्या कर ली। घटना स्थल से थोड़ी दूर पर उसका दुपहिया वाहन खड़ी मिला। रानीतराई पुलिस के द्वारा मर्ग कायम कर मृतक के परिजनों को एवं थाना चारामा को सूचित किया गया है। रानीतराई थाने के उप निरीक्षक धनेश्वर साहू ने बताया कि ग्राम अमलोडीह के कोटवार ने सूचना दी की अज्ञात युवक द्वारा बुधवार दोपहर 2:30 बजे के लगभग पेड़ के सहारे फांसी लगाकर आत्महत्या कर ली है। सूचना पर रानी तराई पुलिस द्वारा घटनास्थल पहुंचकर विवेचना प्रारंभ की गई। मृतक युवक की शिनाख्त दीपचंद देवांगन पिता श्री राम देवांगन 31 वर्ष निवासी चारामा के रूप में की गई।

हरिभूमि न्यूज | बेमेतरा/थानखम्हरिया

गौ सेवा और किसानों से जुड़े मुद्दे आज गहरी चिंता का विषय बने हुए हैं। श्री रामकृष्ण गौशाला, जो विश्व हिंदू परिषद, बजरंग दल और नगर के स्थानीय नागरिकों के सहयोग से संचालित की जा रही है, गौ संरक्षण और सेवा का एक प्रेरणादायक उदाहरण प्रस्तुत कर रही है। गौशाला के सदस्य किसानों के खेतों से चारा एकत्रित कर गौमाताओं की देखभाल में समर्पित हैं। नियमित स्वास्थ्य जांच और बेहतर प्रबंधन के कारण नगरवासियों ने इस पहल की प्रशंसा की है।

गौशालाओं के सामने वित्तीय संकट: छत्तीसगढ़ राज्य गौ सेवा आयोग के अनुसार, राज्य

प्रदूषण नुकसानदेय

फसलों की कटाई के बाद पराली जलाने की समस्या एक बड़ा पर्यावरणीय संकट बन गई है। सुप्रीम कोर्ट और केंद्र सरकार ने इसे रोकने के लिए कानून बनाए हैं, लेकिन इनका प्रभावी क्रियान्वयन एक चुनौती बना हुआ है। पराली जलाने से वायु में खतरनाक प्रदूषकों का उत्सर्जन होता है, जिससे मानव स्वास्थ्य पर गंभीर प्रभाव पड़ता है। साथ ही, यह मिट्टी के पोषण तत्वों को भी नष्ट करता है, जिससे कृषि उत्पादकता पर प्रतिकूल असर पड़ता है। किसानों का कहना है कि वे समय की बचत और गेहूँ की फसल की तैयारी के लिए इस विधि का सहारा लेने के लिए मजबूर हैं।



समस्याओं का समाधान जरूरी

इन दोनों मुद्दों का स्थायी समाधान आवश्यक है। गौशालाओं के लिए अनुदान राशि में तत्काल वृद्धि की जानी चाहिए और लंबित भुगतानों का शीघ्र निपटारा होना चाहिए। साथ ही, किसानों को पराली जलाने से रोकने के लिए जागरूकता अभियान चलाने और प्रभावी वैकल्पिक समाधान उपलब्ध कराने की जरूरत है। राज्य सरकार और संबंधित विभागों से अपेक्षा है कि वे इन समस्याओं पर त्वरित और प्रभावी कदम उठाएं, ताकि राज्य में गौ संरक्षण और पर्यावरणीय संतुलन सुनिश्चित किया जा सके।

में लगभग 90 से 100 पंजीकृत गौशालाएं हैं। लेकिन बढ़ती महंगाई और लागत के चलते इन गौशालाओं के सुचारू संचालन में गंभीर वित्तीय चुनौतियां उत्पन्न हो रही हैं। पिछले 15 वर्षों में गौशालाओं को मिलने वाला अनुदान बहुत कम ही बढ़ा है, जो मौजूदा आवश्यकताओं के लिए नाकामो साबित हो रहा है।

गौशाला संचालकों ने कृषि मंत्री, मुख्यमंत्री, और अन्य संबंधित अधिकारियों से कई बार अपील की है कि अनुदान राशि में बढ़ोतरी की जाए और लंबित भुगतानों का शीघ्र निपटारा किया जाए। उन्होंने चेतवानी दी है कि अगर इन समस्याओं का शीघ्र समाधान नहीं किया गया, तो वे विरोध स्वरूप कठोर कदम उठाने पर मजबूर हो सकते हैं।

योजना : खपत एवं बैलेस मोबाइल के माध्यम से प्रीपैड रिचार्ज की सुविधा

डिजिटल बिजली मीटर लगाने का काम युद्धस्तर पर, अभी पुरानी पद्धति से होगी रीडिंग

हरिभूमि न्यूज | बेमेतरा

सूचना क्रांति के युग में अब घरों के विद्युत मीटर भी अछूता नहीं रहा। छत्तीसगढ़ शासन की महती योजना के अंतर्गत अंचल में पुराने मीटर के स्थान पर नया डिजिटल स्मार्ट मीटर लगाया जा रहा है। शहर में स्मार्ट मीटर इंस्टॉल करने का काम युद्धस्तर पर चल रहा है। निजी कंपनी की चार पांच टीम वार्ड के प्रत्येक घरों में स्मार्ट मीटर लगाने के काम में जुटी हुई है।

लोगों में भी स्मार्ट डिजिटल मीटर लगाना कौतूहल का विषय है। नए मीटर को लगाने के बाद लोगों में रिचार्ज करने की उत्सुकता है। गौरतलब है कि स्मार्ट मीटर लगने से उपभोक्ता अपनी आवश्यकता के अनुरूप रिचार्ज कर सकेगा। साथ ही खपत एवं बैलेस मोबाइल के माध्यम से प्रीपैड रिचार्ज होंगे और वास्तविक स्थिति की जानकारी भी उन्हें रहेगी। विद्युत विभाग को बकाया वसूली एवं विद्युत कनेक्शन काटने के झंझट से मुक्ति मिलेगी। किंतु सोशल



मीडिया में कुछ वायरल समाचार के आधार पर कुछ लोगों में भय है कि डिजिटल स्मार्ट मीटर से कुछ स्थानों में अधिक बिल की शिकायत आ रही है लेकिन स्मार्ट मीटर लगने के बाद ही सच्चाई सामने आ पाएगी। बता दें कि डिजिटल मीटर लगाने के बाद ही सच्चाई सामने आ पाएगी। बता दें कि डिजिटल मीटर लगाने के बाद ही सच्चाई सामने आ पाएगी। बता दें कि डिजिटल मीटर लगाने के बाद ही सच्चाई सामने आ पाएगी।

स्मार्ट मीटर लगाने का काम शुरू हो चुका है। डिजिटल मीटर के एंटी ग्लूब साहू ने बताया कि अभी पुरानी पद्धति से ही मीटर की रीडिंग होगी। बताया कि डिजिटल मीटर से उपभोक्ताओं को बहुत ही सुविधा होगी ये अपने आवश्यकता अनुसार रिचार्ज कर सकेंगे।

मीटर रीडर की रोजी रोटी छिनने का डर

वर्तमान व्यवस्था के अनुसार अभी मीटर की रीडिंग ऑपरेटर द्वारा घर-घर जाकर रीडिंग कर बिल दी जाती है। डिजिटल मीटर लगने के बाद ऑपरेटर की आवश्यकता नहीं होगी जिससे ऑपरेटर के समक्ष रोजगार की समस्या उत्पन्न हो जाएगी। डिजीजन के अंतर्गत लगभग सैकड़ों मीटर रीडिंग ऑपरेटर कार्यरत हैं। चूकि विगत सात-आठ सालों से ऑपरेटर मीटर रीडिंग कार्य करके अपनी रोजी रोटी एवं परिवार चला रहे हैं। अब उनके सामने रोजी-रोटी की समस्या उत्पन्न हो जाएगी। विगत माह में ऑपरेटर द्वारा हड़ताल कर शासन से अपनी समस्या के निवारण के लिए मांग की गई थी किन्तु अब तक कोई समाधान नहीं निकल पाया है।

बेरला कालेज के रक्तदान शिविर में शिक्षक-छात्र दिखे उत्साहित

हरिभूमि न्यूज | बेमेतरा

शासकीय नवीन महाविद्यालय बेरला में शुक्रवार स्वैच्छिक रक्तदान शिविर का आयोजन किया गया, जिसमें कुल 34 युनिट रक्त का संग्रह किया गया। यह शिविर स्थानीय प्रशासन और स्वास्थ्य विभाग के सहयोग से आयोजित किया गया था। कार्यक्रम का उद्देश्य रक्तदान के प्रति जागरूकता फैलाना और जरूरतमंद मरीजों की सहायता करना था। इसमें महाविद्यालय के छात्रों, शिक्षकों, और स्थानीय नागरिकों ने उत्साहपूर्वक भाग लिया। रक्तदान के दौरान स्वास्थ्य विशेषज्ञों की टीम ने पूरी प्रक्रिया को सुचारू और सुरक्षित तरीके से संपन्न किया। इस अवसर पर महाविद्यालय के प्राचार्य डॉक्टर प्रेमलता गौरे, ने रक्तदाताओं का आभार व्यक्त करते हुए



कहा कि रक्तदान मानवता की सेवा का सर्वोत्तम उदाहरण है और युवाओं को इसमें बढ़-चढ़कर हिस्सा लेना चाहिए। रक्तदाताओं को प्रमाण पत्र देकर सम्मानित किया गया जिला अस्पताल बेमेतरा के द्वारा सभी रक्तदाताओं को विशेषज्ञों की टीम ने पूरी प्रक्रिया को सुचारू और सुरक्षित तरीके से संपन्न किया। इस अवसर पर महाविद्यालय के प्राचार्य डॉक्टर प्रेमलता गौरे, ने रक्तदाताओं का आभार व्यक्त करते हुए

में एनएसएस प्रभारी युवराज पावले, रेड क्रॉस प्रभारी बी आर सिवारे, कॉलेज स्टाफ के साथ छात्र-छात्राओं, और सभी सम्माननीयगण उपस्थित थे, चिकित्सा अधिकारी डॉक्टर चंद्र प्रकाश, भूपेंद्र कुरें, एम.एल.टी., ब्लड बैंक, संजय तिवारी एम.एल.टी.आईसीटीसी, धनु वर्मा एम.एल.टी.श्रीमती कुलेश्वरी साहू काउंसलर, विनेश्वर जायसवाल काउंसलर, वाहन चालक कृष्ण कुमार वर्मा का सहयोग रहा।

कलेक्टर की पहल पर स्कूलों में न्योता भोज का आयोजन

हरिभूमि न्यूज | बेमेतरा

कलेक्टर रणवीर शर्मा के मार्गदर्शन में जिला प्रशासन द्वारा सरकारी स्कूलों में न्योता भोज कराने की पहल कई जगहों पर देखी जा रही है। इसका उद्देश्य स्थानीय समुदाय के साथ प्रशासनिक अधिकारियों की सहभागिता बढ़ाना और सरकारी स्कूलों में शिक्षा की गुणवत्ता पर ध्यान आकर्षित करना है। इसी क्रम में आज न्योता भोज का आयोजन शासकीय पूर्व माध्यमिक विद्यालय सिरवाबांधा में कार्यक्रमों में अधिकारी जल संसाधन विभाग के सी एस शिवहरे एवं शासकीय प्राथमिक विद्यालय सिरवाबांधा में सहायक संचालक डी एस सिरदार द्वारा किया गया। उपरोक्त कार्यक्रम में जिला मिशन समन्वयक नरेंद्र वर्मा, बीईओ अरुण खरे, बीआरसीसी राजेंद्र साहू उपस्थित थे। इस प्रकार के कार्यक्रमों में अधिकारी स्कूलों में भोजन कर बच्चों के साथ संवाद करते हैं और समुदाय को सरकारी शिक्षा व्यवस्था पर विश्वास दिलाने का प्रयास करते हैं। इसके अलावा, यह पहल बच्चों की



पोषण संबंधी स्थिति का निरीक्षण करने और मिड-डे मील जैसी योजनाओं के क्रिया-व्ययन की गुणवत्ता का आकलन करने का भी एक तरीका है। ऐसे कार्यक्रमों के माध्यम से स्कूल प्रशासन और सरकारी अधिकारियों के बीच संवाद बेहतर होता है और स्कूल की जरूरतों पर ध्यान दिया जाता है।

सरकारी स्कूलों में जिला प्रशासन द्वारा पौष्टिक आहार उपलब्ध कराने की पहल के सकारात्मक परिणाम सामने आ रहे हैं। बच्चों को पौष्टिक आहार मिलने से न केवल उनके शारीरिक और मानसिक विकास में सुधार हो

रहा है, बल्कि उनकी उपस्थिति और पढ़ाई में भी रुचि बढ़ रही है। ऐसे आयोजन, जहां बच्चों को संतुलित और पौष्टिक भोजन दिया जाता है, उन्हें शारीरिक रूप से स्वस्थ रखने के साथ-साथ उनकी समग्र भलाई पर भी ध्यान केंद्रित करते हैं। बच्चों के बीच इस पहल से प्रसन्नता और उत्साह देखने को मिला है, क्योंकि उन्हें अच्छे और स्वादिष्ट भोजन का अनुभव हो रहा है, जो उनकी सेहत के लिए फायदेमंद है। इससे बच्चों के अभिभावकों और समुदाय के अन्य सदस्यों में भी प्रशासन के प्रति सकारात्मक भावना उत्पन्न हो रही है।

महिला सेल स्टाफ ने फर्जी काल और अपराध की दी जानकारी

हमर पुलिस अभियान में नशा मुक्ति और सायबर क्राइम पर दी समझाइश

हरिभूमि न्यूज | बेमेतरा

एसपी रामकृष्ण साहू के निर्देशन पर पुरे जिले में सामुदायिक पुलिसिंग के तहत "हमर पुलिस हमर बजार" एवं "हमर पुलिस हमर गांव" अभियान के माध्यम से आमजनों को पुलिस टीम जागरूक कर रही है। इस दौरान जिले में पुलिस महकमा अपने अपने क्षेत्र में बाल सुरक्षा पर आधारित अभिव्यक्ति अभियान एवं महिला शक्तिकरण, बालक/बालिकाओं/महिलाओं की सुरक्षा, नशा मुक्ति के खिलाफ एवं सायबर अपराध, महिलाओं एवं बच्चों संबंधित अपराधों व यातायात के नियमों एवं चलित थाना के माध्यम से हॉट/बाजारों, गांव एवं स्कूल, कालेजों में छात्र/छात्राओं, आमजनों के बीच पहुंच कर उन्हें



सतर्क करते हुए कानून से संबंधित जानकारी दे रहे हैं। इसी कड़ी में महिला सेल स्टाफ के द्वारा शहर स्थित शासकीय बालक उच्चतर माध्यमिक विद्यालय के छात्र को साइबर फ्राड, फर्जी काल, ठगी, नशा मुक्ति के खिलाफ, यातायात नियमों व अन्य अपराधों के संबंध में जानकारी देते

हुए बालकों को अपराध के प्रति सजग रहने का जहां संदेश दिया वही मोबाइल से सम्बन्धित होने वाले अपराध एवं उनके रोकथाम तथा सायबर अपराधों से बचाव हेतु महत्वपूर्ण जानकारी साझा करते हुए फर्जीकाल ठगी के संबंध में अवगत कराते हुये अन्य कानूनी जानकारीयां दी गई। इसके अलावा

नशा मुक्ति को लेकर बताया कि नशा शारीरिक समस्याओं के साथ ही आर्थिक और सामाजिक स्तर पर भी नुकसान का कारण बनता है बच्चों को नशा नहीं करने संकल्प व इसके दुष्प्रभाव के बारे में भी बताया गया। यातायात के नियमों का हमेशा पालन किये जाने एवं सभी को हेलमेट पहनने के लिए प्रोत्साहित

किया गया। किसी भी वाहन को चलाने के लिए उस वाहन का रजिस्ट्रेशन कार्ड, इन्श्योरेंस एवं स्वयं का ड्राइविंग लाइसेंस होना कितना आवश्यक है, तथा इन सब में से एक के भी अभाव में कितना ज्यादा नुकसान हो सकता है इस संबंध में जानकारी दिया गया तथा अन्य यातायात संबंधी नियमों से अवगत कराते हुये अन्य कानूनी जानकारीयां दी गई। साथ ही नवीन कानून के संबंध में जानकारी प्रदान किया गया। इस अवसर पर महिला सेल प्रभारी निरीक्षक संतोषी प्रेस, प्रधान आरक्षक सुशील वैष्णव, आरक्षक अमित कुमार, महिला आरक्षक अमरिका पटेल, महिला आरक्षक ऋतु यादव एवं अन्य स्टाफ एवं शिक्षक/शिक्षिकाएं व छात्रगण उपस्थित रहे।

रासेयो शिविर में कविता पाठ कर देशभक्ति का दिया संदेश

गुण्डरदेही। राष्ट्रीय सेवा योजना सात दिवसीय विशेष शिविर माता कर्मा महाविद्यालय का आयोजन गाम डगनिया में किया गया है। जिसमें अंचल के साहित्यकारों ने छात्रों को देशभक्ति के भाव से कविता के माध्यम से ओत प्रोत किया, शहीदों के प्रति सम्मान का भाव एवं देश की रक्षा के लिए मर मिटने का जज्बा पैदा करते हुए राष्ट्रभक्ति के साथ धरती का गीत, जीवन में आगे बढ़ने की प्रेरणा एवं मातृ शक्ति के सम्मान में कविता पढ़ी गई। जिसमें केशव राम साहू, पुष्कर सिंह राज, डॉक्टर एसएल गंधर्व, श्रावण सोनी, योगेश छत्तीसगढ़िया, गुमान साहू, जलजल तामकार ने कवि के रूप में भाग लिया। सरपंच गाम पंचायत डगनिया टिकेश्वर साहू एवं सरपंच गाम पंचायत परसड कुलदीप साहू ने कवियों का सम्मान किया।

पाठक सूचना
बेमेतरा जिले में
हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें
8319154342, 8224868411

खबर संक्षेप

कमिश्नर ने की विकास कार्यों की समीक्षा

रायपुर। नगर निगम कमिश्नर अविनाश मिश्रा ने गुरुवार को निगम क्षेत्र में किए जा रहे कार्यों की समीक्षा की। उन्होंने इस दौरान समस्त जोन अधिकारियों को प्रगतिरत सभी विकास कार्यों को तय समय सीमा के भीतर गुणवत्ता के साथ पूर्ण कराने के निर्देश दिए। उन्होंने, जोन अध्यक्ष एवं वार्ड पार्षदों से वार्डों में विकास कार्य एवं अन्य विषयों पर चर्चा की। इस दौरान पार्षदों ने भी सुझाव दिए। इसके साथ ही निगम कमिश्नर ने निर्धारित लक्ष्य के अनुरूप शत प्रतिशत राजस्व वसूली करने के निर्देश दिए।

याद किए गए अरुण केशव सप्रे

रायपुर। भारतीय वायुसेना के स्कवाइन लीडर टैरिंग पायलट रायपुर निवासी शहीद अरुण केशव सप्रे की पुण्यतिथि मनाई गई। उनकी पुण्यतिथि पर निगम संस्कृति विभाग द्वारा निगम मुख्यालय के सामान्य सभा कक्ष में शहीद के तैल चित्र पर पुष्पांजलि कार्यक्रम आयोजित किया गया। इस कार्यक्रम में महापौर एजाज देबर, सभापति प्रमोद दुबे, छग राज्य महिला आयोग की अध्यक्ष किरणमयी नायक, एमआईसी सदस्य श्रीकुमार मेहन, शहीद अरुण केशव सप्रे की धर्मपत्नी व मध्यप्रदेश महिला एवं समाज कल्याण बोर्ड की पूर्व संचालक मीना ताई सप्रे, उनके बेटे रूपेश सप्रे, एक्स आर्मी फाउंडेशन के वेलफेयर आर्गनाइजेशन के कैप्टन शैलेश शुक्ला, पूर्व सैनिक दिनेश मिश्रा, संदीप पुरानकर, गौरव पवार, गंगा प्रसाद शर्मा, भरत शर्मा, आर.के. श्रीवास्तव, एन.के. वर्मा, हीरामन मिश्रा, राकेश प्रताप सिंह, आर.के. सोनी, सामाजिक कार्यकर्ता उचित शर्मा सहित गणमान्यजनों ने श्रद्धांजलि अर्पित की।

विधायक ने नवनियुक्त प्राधिकृत अधिकारियों का किया सम्मान

रायपुर। अभनपुर विधानसभा के 35 प्राथमिक कृषि सहकारी संस्थाओं के नवनियुक्त प्राधिकृत पदाधिकारी विधानसभा मुख्यालय, विधायक कार्यालय में उनका आभार व्यक्त करने पहुंचे थे। विधायक ने सभी नवनियुक्त प्राधिकृत अधिकारियों को श्रीफल, शॉल देकर सम्मानित किया। इस अवसर पर विधायक ने कहा, सभी सेवा व संघर्ष से इस मुकाम तक पहुंचे हैं। पद भले ही छोटा हो, पर यह बहुत सम्मानित व जवाबदारी वाला पद है। इस संस्था में अधिकांश कृषक सदस्य होते हैं तथा खाद-बीज के साथ ही अपने फसलों का उचित मूल्य प्राप्त करते हैं। आप लोगों को शासन स्तर से जो दायित्व मिला है, उसके माध्यम से किसानों के बीच एक अलग पहचान होनी चाहिए। कृषकों को किसी प्रकार की असुविधा का सामना न करना पड़े, इस बात पर विशेष ध्यान देने की जरूरत है। कार्यक्रम में नवनियुक्त प्राधिकृत अधिकारी वृहत्ताकार सेवा सहकारी समिति अभनपुर प्रदीप शर्मा, नेतराम साहू, लीलाराम साहू, अनिल साहू आदि नवनियुक्त पदाधिकारी उपस्थित रहे।

स्कूल के सामने अवैध निर्माण रोकने की मांग
रायपुर। सरोना स्थित नवीन स्कूल के सामने रोड की जमीन पर अवैध निर्माण को तत्काल रोकने की मांग जनसेवक डॉ. पुरुषोत्तम कुमार की है। स्कूल के पास मंदिर निर्माण होने से वहां रोड छोटी पड़ जाएगी। वहां लाउडस्पीकर की आवाज से स्कूल में पढ़ने वाले बच्चों को परेशानी होगी एवं लोगों की भीड़ बढ़ जाएगी।

मौसम : शीतलहर के समय घर के अंदर ही रहने की कोशिश करें

टंड में बुजुर्गों और बच्चों का ध्यान रखें, गर्म कपड़े पहने : सीएमओ

हरिभूमि न्यूज ▶▶ बालोद

मुख्य चिकित्सा एवं स्वास्थ्य अधिकारी द्वारा शीतलहर एवं टंड से बचाव के उपाय व आवश्यक व्यवस्था संबंधी जानकारी के संबंध में प्रेस विज्ञापित जारी कर जानकारी दी है। मुख्य चिकित्सा एवं स्वास्थ्य अधिकारी बालोद के द्वारा नवंबर से मौसम में परिवर्तन के कारण शीतलहर एवं टंड से बचाव की स्थिति से रोकथाम व बचाव हेतु आवश्यक दिशा निर्देश देते हुए कहा है कि शीतलहर के समय घर के अंदर ही रहने की कोशिश करें। पर्याप्त माता में गर्म कपड़ों की उपलब्धता रखकर उपयोग करें। मौसम में परिवर्तन एवं आपातकालीन संबंधी सूचना हेतु अखबारों का अवलोकन करें। बुजुर्ग व्यक्तियों, बच्चों एवं अकेले जीवन यापन कर रहे पड़ोसियों का विशेष ख्याल रखें। आकरिमक, आपातकालीन सामाग्री एवं सुविधाएं अग्रिम रूप से रखा जाना सुनिश्चित करें। शीतलहर के समय किसी एक कक्ष का चयन कर



हीटर, अन्य यंत्र के द्वारा गरम रखा जावे। शरीर हो गर्म रखने के लिए नियमित रूप से गर्म पेय पदार्थ का सेवन करते रहे। बिजली न होने की स्थिति में फ्रिज के दवाजे सही तरीके से बंद रखकर भोज्य पदार्थों को अधिकतम 48 घंटे तक सुरक्षित रखा जा सकता है। समुचित कपड़े पहने, कोशिश

करे की मोटी परत वाले कपड़ों का इस्तेमाल हो। कैप कनटोप व मफलर का उपयोग शरीर का तापमान क्षय होने से बचाती है। केरोसीन हीटर या कोयला भट्ठी, सिंगड़ी के धुएं के जहरीली कणों से बचे व अनुकूलित वेटीलेशन सुनिश्चित करें। शरीर हो गर्म रखने हेतु शुद्ध गर्म भोजन का सेवन करें एवं

बिना एल्कोहोल वाले पेय पदार्थ पिये। शीतलहर, कान, नाक, उंगलियों का सफेद या पीला दिखाई देना या शुन्य पड़ने पर तत्काल चिकित्सकीय सुविधा लेवे। शरीर का ठंडा पड़ जाना, अनियंत्रित कपकपी, याददास्त में कमी, ज्वान लड़खड़ाना, सुस्ती एवं एकदम थकान महसूस होने पर चिकित्सक से मिले।

टंड बढ़ी, कोहरा छाया, स्टेर-मफलर टोपी-मोजे और जैकेट लोगों को भाया

बालोद। शुक्रवार को सारा दिन सूर्य और बादल के बीच लुकाछिपी का खेल चलता रहा। बादल छाए रहने और ठंडी हवाएं चलने से लोग सारा दिन गर्म कपड़े पहने हुए नजर आए। महिलाएं गर्म साल व सेक्टर तो पुरुष भी जैकेट, सेक्टर सहित हाथ व कान को भी ठंडी हवाओं से बचाने गर्म कपड़ों का इस्तेमाल करते दिखे। शुक्रवार को सुबह सूर्योदय के बाद अचानक से मौसम में परिवर्तन हुआ और सारा दिन बादल छाए रहने से सूरज की किरणें कम हो गईं। इसके साथ ही ठंडी हवाएं भी चलने लगीं। दोपहर में भी हल्का कोहरा छाया रहा, वहीं कोहरा की वजह से तांदुला जलाशय के एक छोर से दूसरा छोर नजर नहीं आ रहा था। जिले के वनावन व ग्रामीण इलाकों में लोग अलाव का भी सहारा लेने लगे हैं ताकि कड़के की ठंड से शरीर को अलाव से गर्म किया जाए, यह स्थिति बहुत जल्द शहरी क्षेत्रों में भी देखने को मिलेगा।



नग में करोड़ों के विकास कार्यों के टेंडर में गड़बड़ी, जांच की मांग



हरिभूमि न्यूज ▶▶ डौंडीलोहारा

जिला के नगर पालिका दिल्ली राजहरा व डौंडीलोहारा नगर पंचायत में करोड़ों रूपये के नए विकास कार्यों के लिए जारी हुए टेंडर में गड़बड़ी करने व नियम विरुद्ध कार्य करने वाले जिम्मेदार अधिकारियों पर जांच उपरांत कड़ी कार्रवाई करने की मांग भाजपा युवा नेता लाल निवेन्द्र सिंह टेकाम ने की है।

ज्ञात हो कि प्रदेश सरकार के मुख्यमंत्री विष्णुदेव साय व उपमुख्यमंत्री नगरीय निकाय मंत्री अरुण साव शहरवासियों की मूलभूत समस्याओं के निराकरण के लिए पालिका व नगर पंचायत को करोड़ों रूपये दे रहे हैं। ताकि आमजन की पानी, बिजली, सड़क, भवन की समस्या खत्म हो लेकिन बालोद जिला के दिल्ली राजहरा नगर पालिका व डौंडीलोहारा नगर पंचायत में बेटे जिम्मेदार अधिकारी के नियम विरुद्ध कार्य करने से आमजन में काफी नाराजगी है। वहीं शासन से नगर विकास के लिए स्वीकृत कार्यों में बड़ी लापरवाही है। जहां एक ओर प्रदेश की भाजपा सरकार नए नए विकास कार्यों की सौगत दी रहे है।

वही लापरवाह अधिकारी की गड़बड़ी की वजह से सरकार की योजनाएं भी प्रभावित हो रही है। आने वाले कुछ समय बाद प्रदेश व जिला में नगरीय निकाय के चुनाव संपन्न होने है। करोड़ों रूपये के विकास कार्यों के लिए जारी निविदा में पालिका व नगर पंचायत में पदस्थ कांग्रेस के अध्यक्ष व अधिकारियों की मिलीभगत से भाजपा सरकार की छवि को खराब करने का काम किया जा रहा है।

जिससे स्वीकार नहीं किया जाएगा लाल निवेन्द्र सिंह टेकाम ने कहा कि सरकार की योजनाओं व कार्यों से जनता को फायदा मिलना चाहिए उनकी समस्या दूर होनी चाहिए बावजूद नगर पंचायत के अधिकारी फर्मचारी स्वयं के लाभ व अपने को फायदा देने टेंडर निविदा में गड़बड़ी कर रहे हैं। टेकाम ने बताया कि इस मामले में जिला कलेक्टर इंद्रजीत सिंह चंद्रवाल ने शिकायत के मद्देनजर त्वरित कार्यवाही कर जांच समिति बनाया है। जिससे गड़बड़ी करने वालों के मंसूबों पर पानी फिर गया है। जल्द ही टेंडर में गड़बड़ी करने वालों की शिकायत व मामले की जातकारी प्रदेश के मुख्यमंत्री को देंगे व जिम्मेदारों पर कार्यवाही कराया जाएगा।

देवांगन समाज भवन के लिए सात लाख रुपए स्वीकृत

हरिभूमि न्यूज ▶▶ डौंडीलोहारा

नगर में देवांगन समाज के द्वारा भवन की मांग वर्षों से की जा रही थी जिसे लोकेश्वरी गोपी साहू अध्यक्ष नगर पंचायत डौंडीलोहारा ने नगर व ब्लॉक देवांगन समाज डौंडीलोहारा के बहु प्रतिक्षित मांग पर गंभीरता पूर्वक विचार करते हुए सामाजिक भवन के लिए 7 लाख रुपए की राशि स्वीकृत कराई है। देवांगन समाज के पूर्व अध्यक्ष सुरेश कुमार देवांगन व बेनीराम देवांगन तथा वर्तमान अध्यक्ष राजेंद्र कुमार देवांगन और उसके सामाजिक प्रतिनिधि मंडल और देवांगन समाज मातृशक्तियों ने सामाजिक भवन की मांग को नगर पंचायत अध्यक्ष के पास रखा था, जो कि देवांगन समाज की वर्षों पुरानी मांग थी जो आज पूरी होने पर अध्यक्ष ने प्रसन्नता जाहिर की।



समाधान कर सकेंगे साथ ही साथ सभी प्रकार के आयोजन आने वाले समय में संचालित कर सकेंगे। नगर पंचायत अध्यक्ष लोकेश्वरी साहू ने कहा कि देवांगन समाज ब्लॉक डौंडीलोहारा द्वारा हमें 3 वर्ष पूर्व सरस्वती शिशु मंदिर में मां परमेश्वरी जयंती कार्यक्रम में देवांगन समाज भवन निर्माण के लिए जगह आवंटन करने और सामुदायिक भवन निर्माण के लिए राशि उपलब्ध कराने की मांग रखी गई थी उसे मांग पर सामाजिक हित को ध्यान में रखते हुए नगर पंचायत डौंडीलोहारा प्रेसिडेंट इन काउंसिलिंग सभापति सदस्यों और नगर पंचायत के सभी परिषद के पार्षद और एल्डरमैन व तात्कालिक मुख्य नगर पालिका अधिकारी की उपस्थिति में परिसर बैठक में सर्वसम्मति से हमारे सभी जनप्रतिनिधियों और प्रशासनिक अधिकारियों की उपस्थिति में वार्ड क्रमांक 11 में देवांगन समाज भवन निर्माण के लिए जगह आवंटित की गई, उसी स्थान पर अब भवन भी बन जाएगा।

कांग्रेस के मतगणना एजेंट हर राउंड में रखेंगे पैनी नजर

रायपुर। रायपुर दक्षिण विधानसभा उपचुनाव की मतगणना शनिवार को होगी। कांग्रेस के मतगणना एजेंटों को ट्रेनिंग दी गई। मास्टर ट्रेनर के रूप में राजेश तिवारी, विकास उपाध्याय, गिरीश दुबे, प्रमोद दुबे मुख्य रूप से उपस्थित थे। उनके द्वारा एजेंटों को मतगणना प्रक्रिया को बारीकी से समझाया गया। 13 नवम्बर को डाले गये वोट को प्रत्याशियों को मिले वोटों के साथ मिलान करना होगा। साथ ही रिटर्निंग ऑफिसर द्वारा दिये गये बूथों के फार्म 17 सी की कापी अपने साथ ले जाना होगा। बूथवार टेबल शीट एवं फाइनल टेबुलेशन शीट तैयार करना, माकपोल के दौरान बदली गई मशीनों के नंबरों का मिलान करना, हर राउंड के बाद रिटर्निंग ऑफिसर द्वारा दिए गए प्रमाणपत्र पर हस्ताक्षर करना, जरूरत पड़ने पर दावा आपत्ति या रिकाउंटिंग की स्थिति में रिटर्निंग ऑफिसर को तत्काल आवेदन करने कहा गया। इस अवसर पर आकाश शर्मा, सुमित दास, प्रशांत टेंगडी, सतनाम पनाग, उत्तम साहू, दिनेश ठाकुर, सुरेश उपाध्याय, बंशी कन्नोज सहित विधानसभा के मतगणना एजेंट उपस्थित थे।

सोसाइटियों में धान खरीदी जारी, आवक पर बैंक अधिकारियों की है पैनी नजर



हरिभूमि न्यूज ▶▶ डौंडी

क्षेत्र के सोसाइटियों में धान की आवक बढ़ने लगी है वहीं कोऑपरेटिव बैंक के अफसर नजर रखे हुए हैं और किसानों से मिलकर समझाए दे रहे हैं धान खरीदी सप्ताह के आखिरी दिन शुक्रवार को डौंडी खरीदी केंद्र में 49 किसानों ने 2602 क्विंटल गुदुम समिति में 22 किसानों से 1550 क्विंटल भरीटोला में 25 किसानों से 1116 क्विंटल आमाडुला में 23 किसानों से 1225 क्विंटल और सुरडोंगर के धान खरीदी केंद्र में 5 किसान से 344 क्विंटल धान की खरीदी की गई वहीं अवैध धान की खरीदी बिक्री को लेकर प्रशासनिक अफसर भी अलर्ट हो गए हैं और सभी केंद्रों का दौरा कर जायजा ले रहे हैं गुरुवार की शाम नोडल अधिकारी सीआर रावटे एवं सहायक नोडल ईशदा डौंडी ब्लॉक के गुदुम कुआंगोडी और अंतिम क्षेत्र के धान खरीदी केंद्र आमाडुला पहुंचकर किसानों से खरीदी व्यवस्था के बारे में

जानकारी लिए साथ ही किसानों से कहा कि वह अपने खाता में अपना ही धान बेचे किसी प्रकार से कोचिया या अन्य व्यक्ति का धान नहीं बेचना है साथ ही उन्होंने समिति के कर्मचारी विनोद यादव आनंदी हिरवानी को निर्देश दिया कि रकबा से धान कम होने की स्थिति में किसानों से रकबा समर्थन करवाये उन्होंने धान खरीदी को लेकर प्रचार प्रसार के लिए बैनर पोस्टर भी लगवाने के निर्देश दिये 14 नवंबर से प्रारंभ हुई है और इस सीजन के 6 दिन धान की खरीदी हुई जिसमें डौंडी सोसाइटी में अब तक 241 किसानों से 10742 क्विंटल धान की खरीदी हो गई है इसी तरह गुदुम समिति में 133 किसानों से 6705 क्विंटल भरी टोला सोसाइटी में 163 किसानों से 6281 क्विंटल धान की खरीदी कर ली गई है आमाडुला समिति में 45 किसानों से 2350 क्विंटल 20 किलो धान की खरीदी कर ली गई है इसी तरह सुरडोंगर खरीदी केंद्र में शुक्रवार को 5 किसानों से 344 क्विंटल धान की खरीदी की गई है

शिक्षा में गुणवत्ता बढ़ाने के लिए निरंतर प्रयास जरूरी

सेजस विद्यालय दुधली में परीक्षा पूर्व तैयारी तैयार किया ब्लू प्रिंट

हरिभूमि न्यूज ▶▶ डौंडीलोहारा

सेजस विद्यालय दुधली में जिला शिक्षा अधिकारी पी सी मकले के निर्देशानुसार हाई स्कूल एवं हायर सेकेंडरी में अध्ययनरत छात्रों के लिए विषयवार शिक्षकों द्वारा ब्लूप्रिंट पर विस्तार से चर्चा की गई, जिसमें बच्चों को शैक्षिक उद्देश्यों के अनुसार अधिभार जिसमें ज्ञान, अवरोध, अनुभूति, कौशल पर किस प्रकार कितने अंक की परीक्षा होगी। पाठ्यक्रम का कितना प्रतिशत होगा। कठिनाई स्तर में सरल, औसत और कठिन स्तर के प्रकार के बारे में विषय शिक्षकों द्वारा विस्तार से समझाया गया ब्लूप्रिंट के आधार पर छात्र को तैयारी करने में सुविधा होती है। संस्था के प्राचार्य श्रीमती डी एन यादव ने इस कार्यशाला में छात्रों को अवगत कराया कि आप अपने लक्ष्य के आधार पर जिस विषय में



ब्लू प्रिंट के आधार पर पाठ्यक्रम में जो अंक निर्धारित है इस आधार पर आप प्रश्नों का सलेक्शन करें और उसे उस आधार पर अपनी तैयारी करें, ताकि आप अपने विषय में अधिक से अधिक अंक प्राप्त कर सकते हैं। बोर्ड

प्रभारी मिलन सिंह सिन्हा ने सभी विषय का प्रोजेक्टर के माध्यम से ब्लूप्रिंट पर चर्चा कर छात्रों को लिपिबद्ध करवाया और अवगत कराया गया कि हम किस प्रकार से ब्लूप्रिंट का उपयोग अपने अध्ययन पर कर सकते हैं और

बोर्ड परीक्षा में उत्तर लिखने के तरीके पर भी अवगत कराया गया। श्रुति लेखन पर भी चर्चा की गई। बोर्ड परीक्षा में किस प्रकार कौन से प्रश्न को कब हल करें, कैसे हल करें और हमारा लिखने का दम कैसे होना चाहिए विशेष कर उत्तर के प्रस्तुतीकरण पर सारगर्भित चर्चा की गई। सभी विषय शिक्षकों ने अपने-अपने विषय पर ब्लूप्रिंट पर विस्तार से चर्चा किया। इस कार्यशाला में संस्था के सहयोगी शिक्षक रामनारायण राणा, चित्रा साहू, निर्मला कोमिया, जोहर बड़ई, प्रीति भीमेट, रेखलाल भोसले, प्रेम सिंह साहू, रेखा ठाकुर, निधि नंद, सुनील देशलहरे, एवं छात्रों में छात्रा प्रतिनिधि में प्रतिमा शांडिल्य, धनिका देवांगन, ओमशंकर कोलियरे, धीरज, खुशाल, यशिका साहू, भूमिका देवांगन, हर्षिता, राजवीर भट्ट, भूपेश कुमार, चंदन कुमार, टिकेश्वर, संजय एवं 10वीं, 12वीं के छात्र छात्रा उपस्थित थे।

939 जगहों पर रेड, 512 पर आपराधिक मामले दर्ज, तीन लाख की शराब जब्त

बालोद। सचिव एवं आयुक्त आबकारी विभाग छत्तीसगढ़ शासन आर संगीता के निर्देशानुसार एवं कलेक्टर इन्द्रजीत सिंह चंद्रवाल के मार्गदर्शन में जिला आबकारी अधिकारी राजेश कुमार शर्मा के नेतृत्व में बालोद जिले में अवैध मदिरा निर्माण, धारण, परिवहन एवं विक्रेताओं के विरुद्ध लगातार कार्रवाई की जा रही है। इसके अंतर्गत शराब कोचियों के विरुद्ध अवैध निर्माण, धारण, परिवहन, विक्रय एवं चौर्यनयन के विरुद्ध कार्यवाही करते हुए 20 नवंबर को थाना डौण्डीलोहारा क्षेत्र के अंतर्गत आरोपी केशुराम बेलसरिया के पास से 15 लीटर देशी कच्ची महुआ शराब जप्त कर छत्तीसगढ़ आबकारी अधिनियम 1915 की धारा 34(2) के तहत 01

गैरजमानतीय प्रकरण कायम कर आरोपी का जेल निरुद्ध किया गया है। इसी तरह 17 नवंबर को थाना मंगचुआ के अंतर्गत आरोपी संखाराम निषाद के पास से कुल 20 लीटर कच्ची महुआ शराब एवं 50 कि.ग्रा. लाहन जप्त कर छत्तीसगढ़ आबकारी अधिनियम 1915 की धारा 34(2) के तहत 01 गैरजमानतीय प्रकरण कायम कर आरोपी का जेल निरुद्ध किया गया है। जिला आबकारी अधिकारी राजेश कुमार शर्मा ने बताया कि 01 अप्रैल 2024 से 21 नवंबर 2024 तक 939 जगहों में अवैध मदिरा के विक्रय, धारण, निर्माण, संग्रहण, परिवहन एवं अवैध रूप से मद्यपान की सुविधा उपलब्ध कराने तथा सार्वजनिक स्थल पर मदिरापान करने वालों के विरुद्ध सतत अभियान चलाकर कुल 512 अपराधिक प्रकरण कायम किया गया है। जिसमें कुल 600.13 लीटर अवैध शराब, 700 कि.ग्रा. लाहन एवं 02 दोपहिया वाहन (कुल बाजार मूल्य 03 लाख 24 हजार 892 रुपये) जप्त की गई है एवं मदिरा दुकानों से संलग्न अहाता संचालकों के विरुद्ध कुल 59 विभागीय प्रकरण कायम किया गया है। उन्होंने बताया कि उक्त कार्यवाही आबकारी उपनिरीक्षक आशाराम शाक्य, आबकारी उपनिरीक्षक अतुल देवांगन, आबकारी उपनिरीक्षक जागेश्वर सिंह दाऊ एवं आबकारी उपनिरीक्षक रोशन लाल बंजारे द्वारा की गई। उन्होंने बताया कि आबकारी विभाग जिला बालोद द्वारा अवैध मदिरा धारण, विक्रय, संग्रहण, परिवहन एवं तस्करी के विरुद्ध अभियान निरंतर जारी रहेगा।

शिक्षा अधिकारियों ने कंजेली स्कूल का निरीक्षण कर बच्चों को बांट गर्म कपड़े



डौंडी। विकासखंड डौंडी अंतर्गत वनांगल में स्थित कंजेली प्राइमरी स्कूल का दुर्ग संभाग के संयुक्त संचालक आर एल ठाकुर एवं संभागास्तरीय शिक्षा अधिकारियों ने अवलोकन किया। जिसमें संयुक्त संचालक शिक्षा दुर्ग आरएल ठाकुर, उपसंचालक शिक्षा दुर्ग सहित एच एस वर्मा, सहायक संचालक संभा शिक्षा दुर्ग शुक्ला, बैंक मैनेजर दुर्ग आर एन शर्मा, दुर्ग डाइट से व्ही. आर मूर्ति, राज्य स्तरीय विभिन्न कार्यक्रमों के मास्टर ट्रेनर शिक्षक मिलिंद चंदा शामिल रहे। इस दौरान अफसरों ने शिक्षा विभाग द्वारा संचालित विभिन्न गतिविधियों जैसे - एफ एल एन, बालवाड़ी, परख नेशनल टेस्ट की तैयारी बच्चों के पठन-लेखन एवं मौखिक अभिव्यक्ति कौशल एवं बच्चों द्वारा प्रदर्शित योग अभ्यास को देखा।

शिक्षकों को निष्ठा के साथ कार्य करें

संयुक्त संचालक आर एल ठाकुर ने विद्यालय में संचालित विभिन्न गतिविधियों की सराहना की एवं बच्चों को आशीर्षक प्रदान करते हुए शिक्षकों को अपने कार्य निष्ठा पूर्ण करने एवं उसमें निरंतरता बनाए रखने की बात कही। जिससे उनके अन्वय चलें जाने पर भी शाला संचालन इसी प्रकार से हो सके।

बच्चों को शैक्षणिक सामग्री एवं फल बांटे
दुर्ग डाइट से आए व्ही.आर मूर्ति एवं अधिकारियों द्वारा बच्चों को गर्म कपड़े, पिसिल कलर पेन्सिल एवं फल उपलब्ध कराए गए। व्ही.आर मूर्ति द्वारा इसके पूर्व भी विद्यालय में विभिन्न अवसरों पर सत्र 2022 से अब तक 5 से अधिक बार ब्योता भोजन कराया जा चुका है। सभी अधिकारी वगैरों ने विद्यालय की गतिविधियों, बच्चों से सवाल-जवाब में निर्भीक वार्तालाप, शिक्षकों के कार्य एवं विद्यालय में विकसित किए गए, पोषण वाटिका, शैक्षणिक एवं स्वच्छ वातावरण की सराहना की।

गर्म कपड़ों का उपहार पाकर खुश हुए बच्चे
ठंड के मौसम में गर्म कपड़े का उपहार पाकर सभी बच्चे खुश हुए। साथ ही विद्यालय की ओर स्थानीय स्तर पर उपलब्ध फल एवं सब्जियां भेंट कर आए हुए अतिथियों का आभार व्यक्त किया गया। बच्चों, पालकों शाला अवलोकन में आने वाले अधिकारीगण एवं आंगंतुकों की संसृष्टि ही हमारे लिए सच्चा पुरस्कार है शाला की प्रधान पाठक ममता सोनेश्वर ने सभी अधिकारी वगैरों का समय निकाल कर शाला अवलोकन करने एवं बच्चों के लिए उपहार लाने हेतु आभार व्यक्त किया। उन्होंने बताया कि बच्चों के चेहरे पर प्रसन्नता, पालकों एवं आंगंतुकों की संसृष्टि ही हमारे लिए श्रेष्ठ पुरस्कार है।



खबर संक्षेप

शिविर में 255 आवेदनों का निराकरण

रायपुर। अभनपुर ब्लॉक के ग्राम पंचायत सुन्दरकरा में जनसमस्या निवारण शिविर का आयोजन किया गया। इस शिविर में विभिन्न विभागों को मिले आवेदनों में से 255 आवेदन तत्काल निराकरण किए गए। साथ ही छूटे हुए आवेदनों का निराकरण भी जल्द से जल्द निराकरण किया जाएगा। इस शिविर में अभनपुर विधायक इंद्रकुमार साहू भी शामिल हुए। उन्होंने कहा कि शिविर के माध्यम से आम नागरिकों की समस्याओं का निराकरण जल्द होगा। इससे हितग्राहियों को भी काफी राहत मिलेगी। साथ ही प्रधानमंत्री आवास योजना के तहत 10 से अधिक हितग्राहियों को आवास की चाबी सौंपी गई। इस अवसर पर विभागों के अधिकारी, कर्मचारी एवं बड़ी संख्या में ग्रामीण भी उपस्थित थे।

गौंड समाज का परिचय सम्मेलन 15 दिसंबर को

रायपुर। क्षेत्रीय छत्तीसगढ़ गौंड समाज कल्याण समिति द्वारा टिकरापारा स्थित गौंडवना भवन में 15 दिसंबर को विवाह योग्य युवक-युवती परिचय सम्मेलन का आयोजन किया जा रहा है। साथ ही विधवा, विधुर एवं परित्यक्ता भी इसमें शामिल हो सकेंगे। आदिवासियों के सामाजिक, शैक्षणिक, आर्थिक व धार्मिक संस्कृति संबंधी जागरूकता व विकास के उद्देश्य से आदिवासी गौंड समाज द्वारा अंतर्राज्यीय युवक-युवती परिचय सम्मेलन का आयोजन किया जा रहा है। यह जानकारी समाज के अध्यक्ष जग्गू सिंह ठाकुर ने देते हुए बताया कि विवाहयोग्य युवक-युवतियों के पर्जन्य के लिए 1 दिसंबर से प्रतिदिन 10 बजे से शाम 7 बजे तक टिकरापारा रायपुर गौंडवना भवन में आवेदन पत्र स्वीकार किए जाएंगे। सामाजिक एवं पत्रिका प्रकाशन के लिए सहयोग राशि प्रति आवेदन पर्जन्य शुल्क 400 रुपए जमा कर रसीद प्राप्त कर सकते हैं।

15 चिकित्सा अधिकारियों विशेषज्ञों का तबादला

रायपुर। लोक स्वास्थ्य एवं परिवार कल्याण विभाग द्वारा बड़े पैमाने पर चिकित्सा अधिकारियों तथा विशेषज्ञों का तबादला किया गया है। इस संदर्भ में 21 नवंबर को आदेश जारी किया गया है। प्रशासकीय आधार पर इन्हें स्थानांतरित किया गया है। जारी आदेश के अनुसार, डॉ. सुरेश तिवारी को प्रभारी संयुक्त संचालक बिलासपुर, डॉ. अशोक वर्मा को बलौदाबाजार में प्रभारी सिविल सर्जन सह मुख्य अस्पताल अधीक्षक का पद दिया गया है। इसी तरह से डॉ. देवेंद्र को गौरेला-पेंड्रा-मरवाही में जिम्मेदारी सौंपी गई है।

स्कूल में बैड-बाजा-बारात... छात्रों की छुट्टी घोषित कर सजा दिया मंडप, गुस्साए पालक तो पहुंचे अधिकारी, थमाया नोटिस


हरिभूमि न्यूज़ ▶▶ रायपुर

कृष्णा पब्लिक स्कूल एक बार फिर विवादों में है। यहां छात्रों को बगैर किसी कारण तीन दिनों की छुट्टी दे दी गई। दरअसल शाला प्रबंधन के एक सदस्य की शादी थी। इसका आयोजन स्कूल परिसर में ही रखा गया। विवाह संबंधित कार्य भली-भांति हो सके और मेहमानों को रहने के लिए पर्याप्त संख्या में कमरे मिल सके, इसलिए उन्होंने बच्चों की पढ़ाई बंद पर लगा दी। बगैर उचित कारण दिए स्कूलों में तीन दिनों का अवकाश घोषित कर दिया गया। अवकाश

कृष्णा पब्लिक स्कूल सरोना का मामला, शुक्रवार तक स्कूल में घोषित थी छुट्टियां

दिखावे के लिए पालक टीचर्स मीटिंग

शुक्रवार से शुक्रवार तक स्कूल में तीन दिनों तक अवकाश घोषित किया गया था। पालकों के आक्रोश और विरोध को देखते हुए गुरुवार को पालक-टीचर्स मीटिंग शाला में रखी गई। सामान्यतः पीटीएम वाले दिन भी कक्षाएं संचालित होती हैं तथा पालकों के साथ बच्चों को भी बुलाया जाता है। इसके विपरीत शादी में व्यवधान ना हो, इसलिए सिर्फ पालकों को ही बुलाया गया और एक कक्षा में मीटिंग आयोजित कर उन्हें चलता किया गया।



नहीं दे सकते अवकाश

निजी विद्यालय अपने अनुसार अवकाश नहीं दे सकते। सत्र संचालन तथा अवकाश को लेकर उन्हें शासन की गाइडलाइन का पालन करना होता है। शासन द्वारा जिन तिथियों में अवकाश घोषित किया जाता है, निजी स्कूल सिर्फ उन्हीं तारीखों में छुट्टियां दे सकते हैं। कार्यालयीन दिवस में ना तो कक्षाएं संचालित की जा सकती हैं और ना ही अवकाश के दिन विद्यार्थियों को बुलाया जा सकता है।

घोषित किए जाने के बाद शाला परिसर में ही मंडप तान दिया। कैटरिंग, बैड-बाजा सहित अन्य तरह की तैयारियां भी शुरू कर दी गईं। पालकों को जब इसका पता चला, तो उन्होंने इसका विरोध किया, लेकिन किसी तरह की व्यवस्था शाला प्रबंधन द्वारा नहीं की गई। शिकायत जिला शिक्षा कार्यालय तक पहुंची। इसके बाद गुरुवार को टीम कैम्पस पहुंची, जहां उसने मामले को जांच की। शिकायत सही पाए जाने पर शाला प्रबंधन को नोटिस जारी किया गया है तथा छुट्टियां रद्द करते हुए शुक्रवार से नियमित रूप से कक्षाएं संचालित करने कहा है। जांच के लिए पहुंची टीम को भी शाला प्रबंधन के सदस्य गोलमोल जवाब देते ही मिले।

सर्विस बुक में अपनी पत्नी की जगह दूसरी महिला के नाम का उल्लेख

पटवारी एवं जेल प्रहरी को बर्खास्त करने राजस्व विभाग से अनुशंसा करेगा राज्य महिला आयोग

हरिभूमि न्यूज़ ▶▶ रायपुर

छत्तीसगढ़ राज्य महिला आयोग अलग-अलग दो प्रकरण में दोषी पाए गए पटवारी और जेल प्रहरी को बर्खास्त करने के लिए जिला प्रशासन और जेल प्रशासन से अनुशंसा करेगा। इनमें एक प्रकरण में पामगढ़ का पटवारी विवाहित होते हुए भी सर्विस बुक में अपनी पत्नी की जगह दूसरी महिला के नाम का उल्लेख कर उसे पत्नी बताता था। इसी प्रकार दूसरे प्रकरण में जेल प्रहरी भी बिना विवाह किए एक महिला का 12 वर्षों तक शारीरिक शोषण करता रहा। जब वह बच्चे की मां बनी तब जाकर विवाह किया। इस विवाह के बाद भी अब वह दूसरी महिला को अपने प्रेमजाल में फंसाकर उसके साथ विवाह करने की तैयारी में था। आयोग इन प्रकरणों में सुनवाई कर अब दोनों की सेवा समाप्त करने अनुशंसा करेगा।

बच्ची के जन्म के बाद किया विवाह अब दूसरी महिला का चक्कर

आयोग में एक जेल प्रहरी के खिलाफ उसकी पत्नी ने शिकायत दर्ज कराई है। इसमें पीड़िता ने आरोप लगाया था कि उसका पति जो बिलासपुर जेल में प्रहरी है 12 साल तक बिना विवाह किए उसके साथ रहा। इस बीच उसके एक बच्चे को जन्म दिया। इसके बाद उसने उसके साथ विवाह किया। बच्चे के जन्म के बाद अब उसका पति उसे तलाक दिए बिना किसी और महिला के साथ विवाह करना चाहता है। आयोग ने इस प्रकरण



में भी जेल प्रहरी को बर्खास्त करने के लिए जेल प्रशासन और गृहमंत्री से अनुशंसा करने का निर्णय लिया है। साथ ही इस मामले में दूसरी महिला को सुधारने का मौका देते हुए दो माह के लिए नारी निकेतन भेजने के निर्देश दिए हैं।

12 साल साथ में रहा अब शादी से इंकार

एक अन्य प्रकरण में एक महिला ने एक शिक्षक के खिलाफ यौन शोषण करने की शिकायत की है। महिला ने आरोप को बताया कि शिक्षक 5 वर्ष से स्वरुकी पद पर कार्यरत है और पिछले 12 साल से उसके साथ रह रहा है। इस मामले में महिला ने जब शिक्षक से शादी करने के लिए कहा, तो उसने इंकार कर दिया। इस प्रकरण में आयोग के समक्ष शिक्षक ने स्वीकार भी किया है कि वह महिला के साथ रहता है, लेकिन वह अपने परिवार की सहमति बिना उसके साथ विवाह नहीं कर सकता। आयोग ने इस मामले में महिला से कहा कि चाहे तो वह शिक्षक के विरुद्ध एफआईआर दर्ज करा सकती है या फिर मुआवजा के रूप में उससे 20 लाख रुपए ले सकती है। इस पर शिक्षक ने आयोग को प्रस्ताव दिया है कि वह दो माह के भीतर 20 लाख रुपए पीड़िता को देगा। इसके लिए आगामी सुनवाई में शिक्षक को 10 लाख रुपए नकद और 10 लाख रुपए का चेक लाने के लिए कहा गया है। मुआवजा राशि नहीं देने की स्थिति पर आयोग द्वारा शिक्षक को बर्खास्त करने शिक्षा विभाग को अनुशंसा की जाएगी।

राजहरा परिवहन संघ की अनिश्चितकालीन हड़ताल को सभी वर्गों का मिल रहा समर्थन

हरिभूमि न्यूज़ ▶▶ दल्लीराजहरा

महाप्रबंधक लौह अयस्क समूह राजहरा, अनुविभागीय अधिकारी (राजस्व) डोंडी, नगर पुलिस अधीक्षक दल्ली राजहरा व नगर निरीक्षक थाना राजहरा को देने की जानकारी दी गई, राजहरा परिवहन संघ के पदाधिकारियों ब सदस्यों ने अपनी मांगों को लेकर शांतिपूर्ण अनिश्चितकालीन धरना प्रदर्शन राजहरा माईस कार्यालय के समीप कर रहे हैं। राजहरा परिवहन संघ के अनिश्चित कालीन धरना प्रदर्शन के तीसरे दिन दल्लीराजहरा विभिन्न संगठनों के पदाधिकारियों ने धरना स्थल पर उपस्थित होकर आंदोलन में हर कदम सहयोग करने की बात कहते हुए अनुविभागीय अधिकारी राजस्व डोंडी को राजहरा परिवहन संघ की मांगों को गंभीरता से लेते हुए संबंधित अधिकारियों से चर्चा कर मांगों का निराकरण कराने दिए गए पत्र की प्रति संघ को सौंपा गया। विभिन्न संगठनों के पदाधिकारी ने कहा कि राजहरा परिवहन संघ की मांग जायज है, उक्त मांग नगर हित में है, राजहरा के विकास के लिए उक्त मांगों का समर्थन कर रहे हैं, जब जहा जरूरत होगी ब्लॉक कांग्रेस कमेटी उनके साथ खड़ी है। छत्तीसगढ़ की पूर्व कैबिनेट मंत्री व डोंडी लोहारा विधानसभा की विधायक श्रीमति भंडिया ने राजहरा परिवहन संघ के पांच सूत्रीय मांगों के लिए किए जा रहे अनिश्चित कालीन धरना को समर्थन देते हुए समर्थन पत्र लिखकर भिजवाया जिसे विधायक प्रतिनिधि रतीराम कोसमा राजहरा परिवहन संघ के धरना स्थल पर श्रीमती अनिला भंडिया के द्वारा राजहरा परिवहन संघ की मांगों दिए गए समर्थन पत्र को सौंपा साथ ही विधायक जल्द ही धरना स्थल पर उपस्थित होकर आंदोलन को समर्थन देने की जानकारी दी।

चार साल से थानों के मालखाने में जमा शराब पर पुलिस ने बुलडोजर चलाकर किया जमींदोज

हरिभूमि न्यूज़ ▶▶ रायपुर

शासन तथा पुलिस मुख्यालय के निर्देश पर पिछले चार साल से रेंज के अलग-अलग थानों में जमा शराब पर पुलिस ने बुलडोजर चलाकर जमींदोज किया। शराब नष्टीकरण रायपुर एसएसपी डॉ. संतोष सिंह तथा अन्य पुलिस अफसर, प्रशासनिक तथा आबकारी अफसरों की निगरानी में की गई। जन्त शराब की कीमत करोड़ों में आंकी गई है। सबसे ज्यादा शराब रायपुर तथा बलौदाबाजार जिले की थी। सबसे कम शराब गरियाबंद जिले की थी। पुलिस के अनुसार मादक पदार्थों की तस्करी तथा अवैध खरीद-फरोख्त पर रोक लगाने शराब के साथ अन्य मादक पदार्थों की जन्ती होती रहती है। दो माह



पूर्व थानों के मालखाना में जमा गांजा नष्ट करने की कार्रवाई के बाद शराब नष्ट करने का काम किया गया है। अलग-अलग थानों में जन्त शराब को पुलिस कर्मी ट्रक तथा अन्य वाहन में लेकर माना थाना पहुंचे। इसके बाद थाने के पीछे खाले मैदान में शराब की बोतल तथा शीशी को एक लाइन में बिछाया गया। इसके बाद शराब की बोतल तथा शीशी को बुलडोजर चलाकर नष्ट किया गया।

80 फीसदी से ज्यादा शराब रायपुर, बलौदाबाजार की

पुलिस ने बुलडोजर चलाकर जिन शराब की बोतल तथा शीशी को नष्ट किया है, उनमें से 80 फीसदी से ज्यादा शराब रायपुर तथा बलौदाबाजार जिले से जन्त की गई शराब को नष्ट किया है। सबसे कम शराब गरियाबंद जिले का रही है। गरियाबंद जिले से जन्त 434 लीटर शराब को नष्ट किया गया है।

बदमाशों ने युवक के गले पर चाकू अड़ाकर 31 हजार लूट लिए

रायपुर। लगातार सख्ती के बाद भी बदमाशों के मन में पुलिस के प्रति खोफ कम होता जा रहा है। बदमाश आए दिन गंभीर किस्म की आपराधिक घटनाओं को अंजाम दे रहे हैं। गुरुवार दोपहर तीन बजे स्कूटर सवार दो नकाबपोश बदमाशों ने एक युवक के गले पर चाकू अड़ाकर जेब में रखे नकदी 31 हजार रुपए तथा एप्पल कंपनी का मोबाइल फोन लूट लिया और फरार हो गए।

Health Town

राज-राजेश्वरी आयुर्वेदिक चिकित्सा केन्द्र
(22 वर्षों से क्षेत्र में अनुभवी चिकित्सक)

डॉ. के.बी. श्रीनिवास राव
INTL Ayurvedic Consultant
राज्य अलंकरण अवाई से सम्मानित

पाइल्स, फिशर, फिस्टूला विशेषज्ञ

9 अशोक विहार, स्ट्रीट नंबर 5, सरस्वती दाल मिल के सामने, मंडी गेट के सामने, पंडरी रायपुर। 9 मनसा वैभवर्स, कल्याण हॉस्पिटल के पीछे, बिलासपुर रोड, फाफाडीह रायपुर।

DR. MANOJ AGARWALA'S SKIN & HAIR CLINIC

डॉ. मनोज अग्रवाला
एमडी (सीएनसी वेल्लोर)
(गोल्ड मेडलिस्ट)

स्किन क्लिनिक

सेवाएं: मुहांसे, सोरायसिस, स्किन एलर्जी, पिगमेंटेशन, विटिलिगो, ल्यूकोडरमा, पीआरपी थेरेपी, एलोपेसिया, अर्टीकेरिया, फंगल इनफेक्शन, टेली कंसलटेशन, लोजर थेरेपी

चौबे कॉलोनी, रायपुर (छ.ग.)
0771-4003777, 77778-76292

विज्ञापन हेतु संपर्क करें: 0771-4242213, 7987119756, 9303508130

श्री स्वादू श्याम ज्योतिष
जन्मकुण्डली विशेषज्ञ

पं. रविकांत शर्मा / पं. एस.के. शास्त्री

हर मुश्किल से मुश्किल समस्या का समाधान "ज्योतिष मेरा काम नहीं, मेरी साधना है" "जब कहीं ना हो काम, तो हमसे ले समाधान"

मोहनी स्पेशलिस्ट

व्यापार बढ़ावारी, किया कराया, शादी के लिए माता-पिता को मनाना

ऑफिस आने पर मात्र ₹101/-
फोन से परामर्श केवल ₹251/-

पं. एस.के. शास्त्री
जन्मकुण्डली विशेषज्ञ

जन्म पत्रिका बनाई जाती है

- नवग्रह आदि समस्त प्रकार के ज्योतिष समाधान
- व्यापार, विवाह, नौकरी में प्रमोशन
- मकान-संतान योग
- दुकान, बच्चे के कैरियर मार्गदर्शन
- कालसर्प दोष निवारण
- प्रेम विवाह, मोहनी
- मांगलिक दोष निवारण

बुकिंग के लिए संपर्क करें 7470674060

नोट : मिलने के लिए अपॉइंटमेंट लेना आवश्यक है।
पोलसायपारा चौक, गुप्ता प्रेस के नीचे, स्टेशन रोड, दुर्ग (छ.ग.)

-: संपर्क सूत्र :-
पं. रविकांत शर्मा एवं पं. एस.के. शास्त्री : +91 9755964567

